

OMUKWETU

No 5.

Mei.

1957.

OTO VULU TUU OKUPEWA MBEPO MUYAPUKI?



Pamwe we mu pewa nokuli?

- Owa shashwa tuu?
- Eeno.
- Ou shi shi peni?
- Ombapila yegongalo.
- Eeno tuu. Ihe owa tseya tuu wo mbo-ka ya kala aathikameni yoye?
- Eeno, ndi ya shi. Oyo tuu omukulu-kadhi ngoka ha popitha ndje aluhe nombi-li nomusamane ngoka he etele ndje olwindji omagano.

- Nena onawa, ngele to dhiladhila kashona okushashwa kwoye, opo u wape "okuitaleka omwenyo gwoye", ngashi omuyapostoli Yohannes ta ti. Ando u ilombwele u tye:

Pokushashwa kwandje Omukulili Yesu okwa thikama ponto yandje, nando inandi mu mona, nokwa ulukile ndje nohapu dhe nomoya geshasho pamukalo gu wetike, nkene omauuvaneke ga Kalunga agehe oga ningi gandje. Kalunga na hambelelwe! Oye ina hupitha po nando omagano gamwe, ihe okwe ga pe ndje agehe. Mugo omwa li mu na wo Mbepo gwe Muyapuki.

Komeho ngiika wa nikitha Mbepo Muyapuki oluhodhi?

Pamwe wa dhimbulukwa muunona woye esiku limwe, uuna wa longo owina shoka wa li u shi shi, inaashi uuka. Pamwe ino vulika kaakuluntu, nenge wa yaka, nenge wa fundju nowa patana? Sigo esiku ndyoka mwa li mu neendathano na Kalunga, ihe okuza tuu kesiku ndyoka omwenyo gwoye wa tameke okukukuta. Wa kala natango moskola yosondaha nomongerki nomomauvitho. Ihe momwenyo gwoye kamwa li mu na we egalikano lya shili. Ino li hala nokuli. Omolwa shike? Omolwa shoka wa kala meifundjaleko. Ngoye wa li ino hala okuihempululila, kutya wa yono. Unene ino hala oku shi hempululila aantu yalwe. Momwenyo gwoye omwa yonuka sha. Eeno, opwa li pu na sha shilwe wo. Mbepo Muyapuki gwa Kalunga okwa tameke okunikoluhodhi mungoye.

Kalunga okwe ku kutha tuu Mbepo gwe?

Pamwe okwe shi ningi, sho wa kala wa patana? Pamwe okwe shi ningi, sho ino itedhulula? Pamwe okwe shi ningi, omwenyo gwoye sho gwa uudha iimpwiyu yuuyuni nuuhalu wesimano? Kalunga okwa galula Mbepo gwe. Ongoye wa si eso lyomeni, ngashi omumati a kanene, ngoka a popiwa lwaali nokuli netumbulo ndika: "okwa li a sa -".

Kalunga a tembudha Mbepo gwe ngoka a kala mungoye, a ze mungoye ye a

kale ashike moohapu dhOmbimbeli nomegongalo nomehiyo lyongendjo yongerki. Mbepo Muyapuki okwa kala ishewe he ku ithana.

Oye Mbepo ngoka we mu uuvu, sho to pula ngashingeyi: "Otashi vulika tuu, nangame wo ndi pewe Mbepo Muyapuki?"

Onawa ano, ngele to oopaleke epulo lyoye, u tye: "Otashi vulika tuu, ndi peululwe Mbepo Muyapuki?"

Oto tameke tuu okugalikana, u pewe Mbepo Muyapuki?

Inandi pula: "Owa hala tuu okugalikana?" oshoka esiku limwe we shi hala, esiku ekwawo hasho. Otaku ya esiku, uuna wa hala, Mbepo Muyapuki a kale kokule nangoye, opo u wape okulikola nawa nokukala wa sonyalo nokulonga uulunde.

Onkee onda pula: Oto tameke tuu okugalikana, u pewe Mbepo Muyapuki? Oto tameke ngashingeyi? No manga to lesa ndhika!

Manga wa li okanona, omukulukadhi nyoko okwa tseya, ngoye wa pumbwa omahini, nomusamane ho okwa tseya, wa pumbwa omizalo. Ihe Ho Kalunga okwa tseya e ya vule ayehe, ongoye wa pumbwa Mbepo Muyapuki, euudho lye nomagano ge. Ho na nyoko oya li ya hala oku ku pa ashilwe shoka wa li we shi pumbwa. Ihe Ho Kalunga oku nehala enene li vule lyawo oku ku pa omagano omawacawa. Oye na hambelelwe shili!

Ano ongoye to vulu naanaa okupewa Mbepo Muyapuki, shaa we shi galikana.

Oto tameke tuu okuvulika ku Mbepo Muyapuki?

Kashi noshilonga, ndi ku pule: "Owe shi hala tuu?" oshoka esiku limwe owe shi hala, esiku ekwawo hasho. Pomathimbo gamwe wa hala okulonga shoka ashike, sha indikwa ku Mbepo Muyapuki. Onkee nde ku pula:

Oto tameke tuu okuvulika ngashingeyi? No manga to lesa ndhika?

Ngele wa kutha oshinima shaantu, shi hempulula, u ko oopaleke shoka wa yono. Ngele wa pundukile moluhondelo, inda u ke shi hempululile omusitagongalo gwaandjeni. Ngele u nuuluya, u hempululila omukulukadhi gwoye, sho te ku indile imaliwa. Ngele u nonyalo, shi hempulula wo, u tameke okulonga nuudhiginini.

Mokupulakena ewi lyaMbepo Muyapuki momwenyo gwoye konakona wo oohapu dha Kalunga dhombimbeli, u vulike shili kudho.

Momwenyo gwomuntu ohamu zi omawigi ili nogi ili. Kape nuupu okuyoolola ewi lya Mbepo Muyapuki momaw galwe. Ihe Yesu oha kala nangoye note ku kwatha, u wape okuhoola aantu ayehe. Ngiika to

OMUFITA MUUA NOVAFITA VAI.
Joh. 10:11-16.

Endjovo donena ode tu etela omadiladilo manene avali, oo aa: Omufita muua novafita vai.

Tete nda hala, tu pulikine manga ovafita vai, eshi Kalunga te va popi. Overse 12 otai tu lombuele omufita nakufutua, ehe na ko na sha needi. Ta mono embungu itali uja, ndele ita popile eedi; ota i onapo.

Ovakulu vonale ova kondjela ngaha eengobe davo. Ngenge umue a hangua kovañu va hala okuja neengobe davo, oha lombuele ovanjeki ovo kutja: odetu, ame hai di kande, otadi tauluka nge. Hano kokutja ta i onapo, ote di file.

Kalunga okua hala eedi daje di lifue, ita hafe nge di li momake ovafita oonakufutua. Ote di kongele omufita umue. Hes. 34:23 omo hatu lesa: Ame ohai di kongele omufita umue ou te di lifa, omuñu uange David. - Pefimbo la Jesaja pa li jo ovafita va tja ngaha. Jesaja te va popi 56:10. Ovafita va Israel aveshe ovapofi, kave na omajele nande. Aveshe eembua da muena kadi shi ku ueda. Membo lomuhunganeki Sak. 11:16,17 tamu popiua omufita ehe nañgenda, ta i eeñguengu. - Omufita ta ekeleshi ojuunda jeedi, ota hangua komadengo a Kalunga. Oñimbu jomolotu uoje ei i noshilonga tai fi.

Endjovo edi oda tilifange. Ndi shi ota-di tilifa jo omujakuli meongalo keshe nomuene uomukunda, nomuene uoshilongo. Ngenge itatu file ongenda ojuunda tue i peua ku Kalunga, ohatu dengua, nojuunda hatu i kufua, i peue vakuetu ava tava kala oupafi.

Tu taleni vali omufita muua. Omufita muua oje Jesus. Oje David uomeulu a tongua ku Kalunga mu Hes. 34:23. Oje a tonga nena pehovelu etumbulo linjenje: Ame omufita muua. Ngenge u na omufita ou, ito pumbua sha vali; oua uana. Ou na tu omufita ou momuenjo uoje? Ovakuetu ovahoolike, unene ava mu li melihano moilonga mu Unie nome du leushimba, omufita a tja ngaha otamu mu pumbua, opo mu kale mua uana ngashi omupsalmi ta ti Ps. 23. Omufita te ku jandjele omuenjo uaje, Joh. 15:13. Omufita ite ku efa nge ua kana, ota fii po vakueni, e ke ku konge, fijo te ku mono, Luk. 15:4.

Ovakuetu ava tu na oufita ujuunda jeedi, kombinga jopamepo no kombinga jomikunda no joilongo. Ngenge tu na Omufita muua Jesus, ihatu pumbua sha. Ohatu imbi ashike eimbilo eli neemuenjo di na ehafo li na omukumo uekandanga lomeulu: mehangano 398.

Andreas Kañalelo.

ka puka natango esiku limwe. Ihe ngele to ihempululile epuko lyoye, kutya olyo epuko shili, nena to vulu okulonga sha mulyo. Olwindji ohatu ilongo momapuko getu oshindji, shi vule shoka hatu shi ilongo miilonga yetu iiwanawa.

Ongoye u na nokuli Mbepo Muyapuki, ngele ho vulika.

Per Wallendorff,



OMUKUETU

Mei 1957.

EPANGELO NONGERKI.

Epangelo lya Union olya hala okuyoolola omaha ngoka aavalelwamo ya pitikilwa okukala mo na ngoka inaa pitikilwa mo. Onkee otali longekidha ngashingeyi ompango ndjoka tayi uutha, ooskola dhaavalelwamo nosho wo oongerki dhawo niipangelo yawo n.s.h.t. yi kale owala miilongo yaavalelwamo nenge momalukanda nenge momikunda dhilwe dhaavalelwamo. Aavalelwamo itaa pitikilwa okugongala momikunda dhaatiligane, okuninga oshigongi sha tya ngaaka sha mono epitikilo lya zi komunisteri gwaavalelwamo.

Ompango ya tya ngaaka oye etele aantu oyendji omalimbililo. Tango oga hololwa kongerki yaaenglisa mu Union. Omubisofi gwayo omukuluntu okwa ti epangelo kali noonkondo dhokuutha mboka taa pitikilwa megongalo lyontumba nenge melongelokalunga lyontumba nenge moshigongi shontumba shaakriste.

Oongerki dhoomburu wo (N.G.Kerke) odha tameke okutila. ompango ya tya ngaaka otayi vulu okutokolithwa omatokolo ngoka tagi imbi eipangelo lyaakriste. Onkee aatumwa yadho oya gongala okukundathana oshinima shika noya toto amatumbulo gane taga holola emanguluko nenge eipangelo lyaakriste miinima yeitaalo noyelongelokalunga. Aatumwa yoongerki ndhoka oya tumwa ihe, ya ka kundathane nomunisteri gwaavalelwamo, Dr. Verwoerd. Oonkundathana ndhoka odha hokololwa mu "Die Kerkbode" eti 17 lya April 1957 ngeyi :-

"Shoka sha kundathanwa nomunisteri osho omakotadhilladhilo ngoka ga totwa koongerki oonkwareform (N.G.Kerke) moshigongi shadho. Ogo ngaka:-

- (1) Evangeli lya Yesu Kristus olya zi mu Kalunga nolya tuminwa aantu ayehe; onkee aantu inaa pitikilwa oku li tulila po oongamba nenge omaimbo ga sha.
- (2) Ongerki ya Yesu oya pewa oshilonga shokuuvitha aluhe evangeli muuyuni auhe nomokati kaantu ayehe noku-vulika kOmutse gwongerki.
- (3) Ongerki ayike oyi noonkondo dhokuutha mboka taa uuvithilwa evangeli nomukalo nethimbo lyokuuvitha.
- (4) Epangelo sho li li po omuyakuli gwa Kalunga, onkee oli nokupitikila ongerki, yi gwanithe eithano lyayo memanguluko. Epangelo oli nokusimaneka eipangelo ndyoka ongerki yi li na miilonga yayo.

Omunisteri okwa holola ezimino lye lyokuzimina amatumbulo ngoka agehe. Oye okwa ti, ota kambadhala okulundulula etameko lyompango ndjoka tayi popiwa, ope pu monike naanaa, kutya inayi hala okukandula po emanguluko ndyoka omuntu e li na, a galikane mongerki yontumba nenge a kale moshigongi shilwe shaakriste, shampa tuu emanguluko ndyoka itali longithwa nayi, li etele moshilongo epiyagano."

Sigo onena inatu uuva natango omalunduluko ngoka nkene ga tya. Ihe eyamukulo lyomunisteri olya gwana ngaa okunyanyudha omukriste kehe, oshoka olya holola esimaneko lyokusimaneka eipangelo lyaakriste.

Otse aakwalutheri otwa longwa aluhe okusimaneka epangelo, oshoka olya tulwa po ku Kalunga. Martin Luther okwa longo aantu, kutya Kalunga okwa tula muuyuni omapangelo gaali: (1) epangelo lyoshilongo, opo li popile aantu miinima yopauyuni nokugeela uukolokoshi kehe; (2) ongerki onkwakriste, opo yi lele oomwenyo dhaantu noohapu dha Kalunga. Miinima yokolutu omuntu kehe e noku-vulika kepangelo lyoshilongo; momwenyo nomeiuvo omuntu kehe e noku-vulika kooohapu dha Kalunga. Ongerki oyi noku-kwatha epangelo, yi longe aantu evuliko pashipango oshitine; epangelo oli noku-kwatha ongerki, li kandule po omaimbo agehe ngoka taga vulu okuimba euuvitho lyevangeli.

Onkee epangelo oli li mepuko enene, ngele tali tameke okuimba euuvitho lyevangeli. Nosho wo ongerki oyi li mepuko enene, ngele tayi tameke okutsa ondumbo nepangelo.

Omaudhigu ga tya ngaaka ngele taga holoka, omukriste kehe e nokuikonakona noohapu ndhika dhomOmbibeli:-

Kaaroma 13:1-7. (Dhi kongwa mOmbibeli yoye; omolwuule wadho inadhi nyolulwa mpaka.)

"Ya dhimbulutha, ya vulike kaaleli nokaakuluntu yoshilongo noku ya simaneka." Tit.3:1.

"Yesu okwa ti kuyo: Ano shono shomukesari shi peni omukesari, na shono sha Kalunga, shi peni Kalunga." Mat. 22:21.

"Okuvulika ku Kalunga ku vule okuvulika kaantu." Iil.5:29. Lesha wo Iil.4:19.

OMAPULO OVALESHI HAA NJAMUKULUA.

Moshifo sha April omua njamukulua omapulo mahapu a dja komuleshi umue. Moshishangua shaje shile omua kala vali omadiladilo amue taa pumbua enjamukulo.

Omambo oku na mbela oshiponga?

Omuleshi uetu a shanga jo eendjovo edi:

"Ondi udite, Kristus ina shanga nande enjolo limue membo, osho jo ina pula nande umue a njole ile a leshe, osho jo ina tja: Indeni mu ka njole omambo ile mu ka leshe omambo."

Komesho okua eta, numpi ovahongua va Kristus ovo tu va hovela okushanga cmambo, ndele ta ti jo:

"Meendunge dange nomomadiladilo ange ondi uete, Kalunga oko e li shili, nande itai tale mOmbibeli ei ja shangua kovañu vakuetu nonde i landa nokuli noimaliua ngashi omambo makua oomaunongo oonjuni ou."

Enjamukulo:
Jesus je muene okua fimaneka omishangua dijapuki domEstamenti Likulu. Oje muene okua lesa omikanda dovaprofeti (Luk. 4:17) nokue di fatululila ovahongua vaje (Luk. 24:27, 32, 44), osheshi okua tja, odo de mu hokolola (Joh. 5:39). Lumue oje okua tja "Nje mua puka,

shaashi itamu shiva nande omishangua ile eefigono da Kalunga" (Mat. 22:29).

Omuñu ngenge ta ti, Jesus ina pula nande umue a njole, okua puka naji, ndele ta tomua keendjovo di li mEhololo 1:11, omo mua hokololua, numpi Omona Uomuñu a lombuela Johannes: "Eshi oto shi mono, shi shanga momukanda, ndele to u tumine omaongalo..."

Omikanda dEstamenti Lipe oda shangua, opo tu itavele, Jesus oje Kristus, Omona ua Kalunga, ndele mokuitavela tu mone omuenjo medina laje (Joh. 20:31). MEhololo mua shangua jo: "Omunelao ou ota puilikine eendjovo dehunganeko domomukanda ou" (Ehol.20:7).

Hamambo a tukula ongerki ja Kristus, ahoue, oo e i kuatela kumue nokuli. Osheshi omadiladilo ovañu ohaa lunduluka diva, ndelene eshi sha shangua membo, otashi kala mo, itashi lunduluka.

Heeno, ope na jo omambo a shangua kovapukifi. Oo oshiponga shili. Ndelene oshiponga shao otashi dulu okuhololua koBibeli, shama tu taa jelekua najo. Napa jo omikanda doBibeli ohadi tu kuafa shili.

"Kalunga oko e li shili, nande itai tale mOmbibeli", osho omuleshi uetu a shanga. Heeno, oko e li shili, nande omuñu ine mu itavela nokuli. Ndelene ope nelitango la shike opo? Osheshi ou a dina oijandjiua ja Kalunga, oje oku li pokudina jo omujandji uajo. OBibeli oje oshijandjiua shinene sha Kalunga, e shi tu pe, tu mu itavele.

Otashi kumuifa nge unene, eshi omuñu ta dini oBibeli, moluashi ohaji laadua oimaliua. Osho tu mbela ha dini jo oinima ikua hai landua, ngashi oikulja nomidjalo? Okua hala, e limonene oBibeli pamukalo u lipi po hano?

Nokuli, oBibeli ihatu i landa ngashi omambo amue e lili. Omoluoshilonga shajo shinene noshijapuki ohatu i mono kombinga jimue oshali. Ngeno tu i lande, ngashi omambo amue e lili, ngeno tu noku i futa ofilinga 12, ndelene paife ohatu futu 5/6, hano okatata akeke.

Natu fimaneka omambo oo tae tu longo elongo la juka. Ndelene tu dimbulukueni jo: "Eendada tadi dipaa, ndele Omepo tai pe omuenjo". (2 Kor. 3:6)

E. I. P.

AAKRISTE NUUYUNI.

Aakriste oyendji otaa kambadhala okulongela uuyuni. Onkee uuyuni otawo tameke okuudha oomwenyo dhawo. Shaa tuu uuyuni we ya ngeyi muyo, oyo itaa vulu we okusinda uuyuni, aawe, oyo yene otaa sindwa kuwo.

E. Stanley-Jones.

OSHIPANGELAPUNDI NOMUSHIGAKANO.

Momwenyo gwomuntu kehe omu noshipangelapundi nomushigakano. Omuntu ngoka ta kuutumba ye mwene koshipangelapundi, oye ota aalele Yesu komushigakano. Ngele ishewe nda zimine, ngame mwene - omuntu gwandje cmukulu - a aalelwe komushigakano, nena Kristus ota pewa epangelo mungame.

O K A A N D J E T U

ONGALO YOSHIPE.

Mayambeko manene Kalunga e ge tu pe.
Tu mu peni wo nenyanyu,
uunima mbu uushona!

Kalunga komegulu e tu pe omahangu.
Ga tuleni nenyanyu mongalo yolupandu.

Kalunga komegulu e tu pe omakunde.
Ga tuleni nenyanyu mongalo yolupandu.

Kalunga komegulu e tu pe omatanga.
Ga tuleni nenyanyu mongalo yolupandu.

Kalunga komegulu e tu pe iimaliwa.
Yi tuleni nenyanyu mongalo yolupandu.

Mayambeko manene Kalunga e ge tu pe.
Tu mu peni wo nenyanyu,
uunima mbu uushona!

Pashitewo shomwafrika gwontumba.

OMAPANDULO.

Otse aakavango otatu hambelele Kalunga sho te tu sile oshimpuyu moompumbe dhetu odhindji. Nenyanyu mumwe noluhodhi otwa lalekwa nuumvo mu Maart komuyakuli gwaavu, oye Elina Sakeus. Nando a fa a ningi mo ethimbo ele mevi ndika, otwa mono a kala owala uule womasiku gamwe. Okwa kala muka oomvula ndatu nookuli. Odhindji mevi lyaashi lyeni. Ihe oye okwe dhi kala mpaka nenyanyu moshilonga she oshidhigu.

Tango sho twe mu mono, otwa li tu lwete oye omunona natango. Ngiika taka vuulwa mbala mokukala muka mokati kaakwiilongo nomoshilonga shika she oshidhigu. Ihe nani hasho. Omuwa iha tala ondjelo yomuntu. Sigo ompaka otwa mono nkene omudhiginini mu shoka e shi pewa. Aavu ya pangwa kuye oya mono wo etalaleko mewi lye lyombili (moka mu nomatumbulo goshiwamborukwangali) oku ya popitha. Noya kumwa shili olwindji sho iha lunduluka nando pu kale pu nuudhigu ngashi hau holoka olwindji moshilonga shika she. Aapangigona mboka ya longo pamwe naye, ya likola oshindji mokukala naye. Aakwanegongalo aampungu, aakuring-kuru, aalupala naamupini nosho wo pomahala galwe nokoongulu dhaakatolika, hoka a yakula sho a pumbiwa ko omolu uudhigu wontumba, ondi inekele kaye na mpaka taa ka dhimbwa ngoka ye mu luku: „MUNDONGAGONA GOMBILI.”

Otu na oluhodi molwoku tu thiga po kwe, ihe enyanyu tu li na wo sho Kalunga e mu longitha mpaka uuwanawa u thike mpa mokati ketu nosho e mu gamene mokukala kwe akuhe mpaka sigo okugaluka kwe kaandjawa.

Otatu mu halele wo omayambeko oge ndji g'Omwa mokukala kwe akuhe, noku mu pa wo oonkondo nuudhiginine mu shaashoka te ke shi longa. Otatu inekele wo nokugalikana Omwa kee tu dhimbwe oku tu tumina omayakulo moshilonga shika she huka kuuzilo kOkavango.

Immanuel F. Shikukumwa.
Okavango.



OMUWAMBO A GALULILWA IINIMA YE.

Omuevangeliste gwokOmaruru okwe tu hokololele oshinima sha ningwa ko mowedhi gwa Maart nuumvo. Omukadhona omuwambo okwa yi kOmaruru, ye ina tekelitha elaka lyofunguna. Sho e ya posasiona uusiku, aakwawo inaa tseya okuke mu tsakaneka ko. Okwa mono ngaa omukwathi andola, ihe ngoka ka li e nehale ewanawa oku mu kwatha owala. Opwa holoka oontamanana, sigo omumati ngoka okwa yugu omukadhona oadjato ye yopomake nokwa fadhuka po nayo. Mondjato mua li mu niimaliwa £10.5.0.

Ongulangula omukadhona a mono aakwawo, oyo noya yi pamwe naye kaapolisi. Aapolisi sho ya tameke okukonga omuyugi, omukadhona naakwawo oya kala owala megalikano, ya gandja oshinima shoka momake ga Kalunga. Kalunga oku uvu egalikano ndyoka. Omuyugi a kuatwa ku Kalkfeld. Iimaliwa £10.1.0. oya monika puye noya galulilwa mwene gwayo.

Omuhokololi gwoshinima shika ota ti: „Kalunga ite tu ethele momamakelo ge vule oonkondo dhetu.” (1Kor. 10:13.)

Kombinga onkwawo ishewe oshinima shika otashi holola, nkene aapolisi oyo aakwathi shili yaantu aawanawa. Indeni ano nomukumo kuyo, uuna mwa pumbwa ekwatho lyawo. Epangelo oyo omuyakuli gwa Kalunga gwoku ku popila nokugeela ngoka ta yono. (Rom. 13:4)

OLUHEPO LWAAVU YOONKWENGU.

Kootate noomeme naakuluntu yiilongo yaawambo.

Aakwetu ne, otandi mu tseyithile mapaka, uuvu woonkwengu wi indjipala muka mUushimba. Shampa tuu omuntu ta kwatwa kuuvu mboka, ibaku ningwa we sha shilwe, ota humbatelwa ku Windhoek keedililo lyaanuuvu mboka. Oye li mo omaludhi gi ili nogi ili gaaludhe. Oye li mo ihe pangandu mbali. Yamwe oye niwe shili kuuvu wo wenewene mboka tau tiwa kaa-wambo omalumenkwengu, nooyakwawo inaa kwatelelwa manga koshiponga sho shene-shene shoonkwengu. Ano omuntu siku limwe a haluka owala komutima eta lunduluka. Ano omuntu ngoka andola a ningi ngaaka komutima, ndi shi, esiku limwe ota mono ngaa ekwatho? Manga ihe pwa na ekwathelopo, omuntu eta umbilwa owala meedhililo lyaamboka yomalumenkwengu, mboka ye li mo iitaa pitika we nando ya kale nomizalo komalutu gawo, nena naye wo ota vulu okukwatwa koonkwengu. Osho ngeyi ngoka a li kashona e shi kukwathwa, a hupithwe moshiponga shoonkwengu, kwa fa a falwa mo keuutho lyoveta.

Moshinima shika ondi na uehame musho noku mu indila ootate noomeme naakuluntu yiilongo, andola ngele tashi vulika, omuwambo ngoka a kwatwa koshiponga shika shoonkwengu sha yela nawa, andola a kongelwe ompito yokushunithwa nombili kOwambo, hoka ta vulu okuhakanwa mo kekatho lya he na yina nolyoshilongo.

Leo Nuugulu, Windhoek.
(Dha fupipikwa.)

Moshifo shOMUKWETU mu April 1956 otwa popi nokuli oluhepo lwaamboka taa aalukwa koomwenyo dhawo notwa hulitha oshinyolwa shetu noohapu ndhika:

„Tu indileni wo, epangelo lyetu li dhi-kile aavu ya tya ngaaka oshipangelo, oshoka oyo itaa mono momagumbo ekwatho ye li pumbwa, manga aakwawo ishewe otaa vulithwa komakamba nokomapiyagano gawo.”

Ano kashi shi ekwatho, oyo ya shunithwe owala kOwambo, oshoka nankuka wo kaku noshipangelo shawo manga. Shoka twe shi pumbua, osho oshipangelo shawo.

OMUKWETU.

VADINKANTU VAKWETU.

Ose ava tuna kunyokera mononzira domunyengi, udinkantu wetu tau ka situ-ka ugova, yeyi kapi tuna kudameka kugenda mononzira edi vana ku tu tantera. Tu pure, ose tu gende monzira zovakwaita va Karunga, twaha segasega, yeyi ose tava ka tu pa nzambi zongwa. Twaha linyumanyuma hena tu katuke tu likorere ose vadinkantu wontantani! Gazara, mfuto zomunyengi izo ezumbano lyaranunye. Resa 2 Tim. 2:22-26. Ano yangumuka ove mudinkantumati nomudinkantukadona imo hena musamane nomukurukadi. Dimba rusumo 258. Anjove, udona kapi muhapo. Yosili Kristus ta wiza. 1 Petr. 2:1-2 2 Petr. 3:1-12.

Vainö Kasama.

SHITLANGU.

omuna guokombanda

Lja njolua
ku
Andre de Clerc
na
Edoardo Mondlane

Lja lundululua
ku
Hosea Namupala,

Etsikilo.

Omulongi gwetu omukuluntu oye omulumentu a silwa omukadhi. Omolu ukule wegumbo lye okwa kala mpaka poskola noha pumbwa aakalele. Aakalele yomulongi ohaa hogololwa momaandaha. Ohaa kuthwa maalongwa mbo ye na omadhiladhilo guuyogoki.

Omaandaha gamwe olufo lwandje olwe ya. Inandi tila unene oshoka ondi na omadhiladhilo kutya otandi ka paluthwa nawa komulongi, na ishewe peha lyokunda ootundi odhindji mesiku otandi ki ilonga sha shuhumi. Ihe einkelelo lyandje olya fupipala. Omutoloki okwe tu ithana oskola sho ya piti mo.

-Aakalele aape amuhe indeni komagumbo ne mu lombwele oonyoko kutya omwa kutwa mpoka uule woshivike shimwe. Ya lombweleni kutya osho oshilonga shawo oku mu etela iikulya kehe esiku.-

Onda tulwa momadhiladhilo omanene. Mu ayihe ongame Shitlangu. Ondi nokuzimina ndi longe iilonga yelugo?

Ishewe ohandi zi komukunda gulwe. Nandi zimine tuu ndi menekele komukunda nguno gwi ili?

Ihe ope na shoka tashi ehameke ndje unene: Onda kala kokule noskola, meme ota kala tuu te etele ndje iikulya kehe esiku, manga tandi longele omulongi nguno? Oku na ngaa ethimbo, kape na mbudhi!

Onda dhiladhila ndi henuke omulongi nondi iyaka po poskola, ota ningi shike pamwe? Ota tidha ndje mo? Onda tila osho ta ningi. Ondi nokuzimina kutya ondi itula moskola nondu uvite ehala lyokutseya tali inyenge mu ngame, nokomeho gaayihe: enota edhigu lyokutseya uuyuni waatiliganane, uuyuni woonkondo nowokokule.

Meme ngele okwa tindi okueta iikulya yandje?

Kombinga yimwe nokuli shino osha ningwa pethimbo ewinayi. Opehulilo lya November. Dho oomwedhi ne dha hugunina dhomumvo odho oomwedhi dhuudhigu. Omvula yotango yopethimbo lyuupyuu oya loka, shaa ngoka ota kunu. Iimeno oyindji oya ziza. Iishunga yiilyaalyaka noyomahangu, nosho oofukwa odha fa omahila omanene goongala. Osho wo iimbakuna niimeno yilwe otayi tameke okutsapuka ethimbo lyuukukutu lyokufu sho lya piti. Ngashingeyi ethimbo lyothinge tayi lundulula uuntshitwe, othinge tayi pendula uuntshitwe notayi u opaleke niikungulu yomvula ongo pe na oshituthi. Oomwedhi ndhika dhotango dhuupyuu odho oomwedhi dheidhidhimiko olindji, oshoka iigandhi oyi li owala.

Ethimbo ndika olyondjala. Ela tali ngungutula ngele itali pewa okashona kalyo.

Sho nda thiki kegumbo meme onde mu adha mokombitha:

-Meme, onda kutwa ndi longe megumbo lyomulongi omukuluntu. Ngele itandi mu longele nuudhiginine ngashi tandi vulu oshiwike ashihe shono, itandi ka mona ompito okwilonga oshiputu. -

-Shitlangu, otu nokuninga ngini? Ou shi shi nawa kutya katu na we iikulya miigandhi. Ihe nando ongeyi, ngele ou na okukalelela poskola ndjiya, otandi yi ndi ke ku fulile iimbakuna yimwe. -

Esiku ndyoka onda shuna koskola niimbakuna yandje inayi pya. Itayi ka gwana okupalutha ndje ihe ashihe shimwe, ondi na ngaa sha okutula pokati komayego gandje na ishewe meme ita pumbwa okuenda ondjila ondeendeka kehe esiku okueta ndje iikulya yokegumbo.

Aakalele aakwetu onda adha nokuli ya lombwelwa ya ka tale omeya kondungu. Shaa gumwe gwetu okwa pewa olata.

Mokukala kwandje inandi enda nale kondungu. Ngame omumati! Ngame Shitlangu! Nandi longe iilonga yaakadhona? Esithahoni! Ooyakwetu inaa udha olata yandje oshoka ongame omushona gwaayehe. Oye shi shi itandi ka thika kegumbo inandi ihata po.

Okwa li ku na uupyuu nepepo. Kuuninginino okwa ndumbakana iikogo, endundumo otali inyenge nokuli, omvula oyi li popepi. Ooyakwetu oye endebele opo yaa lokwe, ya kutha oolata dhawo noya thigi ndje po, noyandje yu udha iitine itatu. Ihe otandi humbata ngiini ofraha ndjino? Itandi vulu okuinyenga nayo Ope na ekwatho limwe, oyo okushonopeka uudhigu. Onkee onde endeke olata yandje omeya noga tika mo, ngashingeyi oyu udha owala etata ote vulu okuenda, onda kondjo opo ndi adhe yakwetu. Ihe ombepo ondhigu nope nezimba lyomvula. Otwa tameke okumatuka, unene sho kwa ndunduma nonda tila etandi ihata pevi. Onda holama momuti onda mono wo ooyakwetu nkene taa endebele. Onda tameke ishewe okunyanya. Iihuna, ondi inyengitha unene olata omeya noga hunga. Shoka kayi na oshikwatitho onde yi humbata komutse onkee oya tutike ndje.

Omuudhigu mbuka onda thiki ngaa poskola nonda tala omutoloki. Komeho gaayihe ope li owala ngeyi olata yandje oyi li owala. Inandi yi inenepekela itashi kumitha ngele tandi kundwa niikungulu yomankawa. Omutoloki okwa li ngaa a hala andola a kuthile ndje oshiti, ihe okwa dhimbulukwa kutya ngame omuntu omunene. Okwa lombwele ndje owala kutya Mestela ngele e ya ota lopota ndje ko.

Pokati kuusiku mestela okwe ja ku ngame noshipala shootthige:

-Ou na okuilonga okulonga, shinima showala ngoye!-

-Ombili mestela.-

-Ino yamukula ndje shinyenge ngoye. To zi kedhiya nolata yi li owala wa fa u nolutu lwo cla. Mpaka ou nokuilonga okulonga!-

-Ihe ombili ngaa Mestela.-

-Shitlangu ino iyonena iinima ngoye mwene. Ino dhiladhila u tye ope na ngoka e ku tila mpaka ngashi komukunda gweni.

Mpaka ongoye okamati owala ngashi yakweni. Kape na we sha. Mpaka omuntu gumwe awike ta panga po noye ongame. U uvu ko? -

Konima yenyenyeto ndika, Meester okwa yi. Ngame nonda zi po inaandi dhe ngwa. Ooyakwetu oya undulathana:

- Mestela ota vulu okupopya shoka a hala. Nomomukunda muka wo ongoye ngaa Shitlangu - osho ya popi.

Nando ya popi ngaaka inaa gundjilika ndje. Onda shoshomekwa komanyenyeto. Omutoloki nosho mestela inaa gumitha ndje iikaha yawo. Ihe oya popi na ngame nomawi ngoka inaandi popithwa nale nando okomuntu.

Okukala muusiku, uusiku mboka wotango nda lala ndaa li mondunda ya meme ya kumbwa nomwiidhi, ihe omondunda yipeleki ndjika yuugelele noyutondwe onda dhiladhila iiningwanima yesiku ndika ewinayi nonda kwatwa komadhiladhilo nga:

Mestela oha futwa kepangelo. Omolwashike te tu ningi tu mu longele owala? Omolwashike te tu fungafungile aluhe olunuwa lwe? Inashi opala okukala itoo futwa. Inashi opala okukala itoo paluthwa. Inashi oopala okunyenyetelwa nokuhepekwa nokudhengwa nando ino yona unene.

Ndele engungutulo otali kwatha shike? Okukala osho ku li ngaaka muuyuni muka.

Kombinga ondi ipopile nonda ti: Shitlangu, hee, tula iinima mbika momwenyo gwoye. Ngele wa hala okuilonga sha, dhina uukwaniilwa woye. Omu Afrika yomasiku gonale wa li u nokukala omukwaniilwa - omukwaniilwa omushona gwokagwana okashona. Muuyuni wonena, omu na aantu mboka yaa na nedhina lyoye. Oyo taa suukulula iiholekwa yoondunge, iiholekwa yoonkondo. noshiholekwa somuwa nguka a fa e vule ookalunga yetu. Shitlangu, ngele wa hala u ninge omukwaniilwa gwolela, ou na okuninga omestela yiiholekwa mbi. Ilonga oshiputu. Ino za mo moskola.

Moshiwike tuu shika onda yi ndi ka talele po meme. Ano onda ningi sho nda mana okuyoga oombiga dha mestela onda yi kegumbo. Sho nda galuka onda adha pwa ningwa oshinima oshiwiniayi: Oshihupe shondjuhwa ya mbarandwa (ya kangwa) osha kana mo mokombitha.

Omutoloki okwa li a geye nokwa gongele aamati. Olye ando omufuthi? Atuhe twi ipatana. Onawa. Otatu tegeleleni ano sigo mestela ote ya.

Otwa penduthwa pokati kuusiku. Mestela okwe ya a sondjala, onkene okwa geya. Omanyenyeto! Atuhe twa holoka moshililo she.

- Olye a yaka ondjuhwa? -

Inapu yamukulwa.

- Nando ogumwe? Ongoye? - Ongoye? - Ongoye? -

Osho ngaaka e tu pula oogumwe noogumwe, inaa nyenyeta. Olufu lwandje sho lwa thiki, omutoloki okwa fatula kutya ngame onda li ndaa po esiku alihe onkene onda manguluka mu shika.

Opo mpoka mestela okwa kutha oshitenditho nondjahi, okwa tokola omadheingo omilongo mbali peke lyomumati kehe.

Omadhengo omilongo mbali! Ope na uudhigu! Omatyakulilo taga uuvika pokati kuusiku!

OUNJUNI TAU TONGO SHIKE

Odula ja loka mu Swakopmund.

Mu Swakopmund omua lokua neudo. Luhapu moñele ei ihamu lokua nokuli. Hapu piti eedula dihapu odula inai loka, ndelene neudo momafiku aa odula oja loka moufiku umue i fike 6,5 m, novañu ova mona unene oupjakadi, osheshi ova penduka oufiku tuu ouo, eshi odula tai loko, opo va popile oinima javo i ha loka. Veli eengulu davo inadi tungua da fita, oñge omeva a mona omïto okuja mo meengulu. Ovañu va kendabala tuu oku-kuafa ngashi tashi dulika, opo oinima i ha njonauke ko dula.

Eedula 116.

Omuñu ngenge a fikifa eedula 70 ile 80 nena okua talika, a peua efimbo lile lokukalamuenjo. Mu Union moshilando Krugersdorp omu nomukulukadi umue ta ka uanifa momafiku aa eedula 116. Je muene oku li ngaa naua kolutu, shimue ashike i ha udu ko, omatui okua fita.

Ovaisrael tava kondjele shili oshilongo shavo.

Manga ovaarabia va kala mu Palestina ova shudula edu olo unene. Ndelene okudja ketoto lohilongo shovaisraeli shipe, ovaisraeli ova kondja neñgono oshilongo shavo shi jambuke vali.

Ngashi keemunda okua hangika ku he na vali omi, ndele ova hovela ckutuika omi dihapu, opo oshilongo shi kale shi na eefuka. Mefimbo eli lihupi ova tuika nokuli omi di fike peemiljona ne. Paife oku novalumeñu ve fike pomajuvi ane ile atano, ve li ashike moshilonga eshi shokutuika.

Omahengo omilongo mbali ku gwotango ngoka itaa zimine.

Omahengo omilongo mbali komuti-yali ngoka itaa zimine,

Osho ngaaka sigo ogwa hugunina kakele kandje.

Ondi nokutya shika osho oshimoniwa oshidhigudhigu mokukalamwenyo kwandje akuhe. Hamolwashono nde ehama. Ngame inandi dhengwa. Omake gandje inaga zinda. Ehepeko lya tya ngaaka itandi li pitikile oshigwana shandje.

Kuusita onda li nda mono iinima iiwanawa. Ihe mpaka omeho gandje oga tonata: osho oonkalelo dhi ili lela ngaaka. Mbuka owo uuyuni moka twa kala mo. Kegumbo onda li nda kala mombili. Onda li nda kala mu Afrika ndyoka lya po we.

Onda lombwele meme ayihe mbika. Okwa li u uvite nayi sho inandi hala okushuna kokukala komiihwa, tandi popi natango okuya koskola. Okwa tokola ndi ye ka Manyakaz okumenekela paakwetu.

Pamwe nkuyaka oku na ooskola dhohudhi lwi ili.

Tadhi tsikilwa.

"Ombada" ja kelelua mu Tunis. nda mu Suomi.

Koumbangalañu ua Afrika oku nokalongo edina lako Tunis, novañu vamo ovo ovakuamuhamedi, nomoukuamuhamedi omulumeñu ina kelelua okukala novakaiñu vahapu, ndelene paife omupangeli ua Tunis okua jandja omango ojo tai kelele ovalumeñu okuhombola "ombada" - ovakaiñu vahapu. Omulumeñu keshe e nokukala nomukaiñu umue. Unene ovakaiñu vomu Tunis ova hafela unene etokolo eli.

Ovanjasha ovaitaveli vahapu va hala okuninga ovafitaongalo.

Omuvalu uovafitalongua vomeeseminari da Verenigde State van Amerika oua hapupala. Ngashi neudo ovañu ve fike 2723 ve lishangifa va hovele oskola jovafitaongalo. Ovañu va hapupala inava uana nokuli vali meeskola do doshito, oñge opua totua nokuli eeskola mbali dipe opo va uane okutambulua.

Elenga limue linene lomu India tali popile oshilonga shetumo.

Ovakuamuhamedi ovo ve li mu India novapaani vamue ve lili ove nondubo oshilonga shetumo nova hovela okukondjifa ovatumua ovo va dja koilongo, vati ovatumua otava fiminike ovañu, va tambule oukriste, ndelene hasho nande. Elenga la kula ola popila ovatumua moshiongalele shovakulunuvoshilongo nokua popila jo oshilonga shayo nokutja epangelo nali pitike ovatumua va longe oshilonga shavo, osheshi osho tashi popiua kovañushi he li mondjila.

Oshiponga shomashina olute-

Omashina olutenda avali mu Suomi okue lidenga mumue pehulilo la Maart novañu ve fike 30 va fja nove fike 50 va mona oiponga indjuu.

Mongundu jaava va fja mua li mua hangika ina jomutumua umue Ulla Keskitalo ou ta hakula kUukualuudhi.

Ombimbeli tai landua poidule omambo aeshe.

Momudo keshe tamu landua Eembimbeli di fike peemiljona 22-25. Kape nembo tali landua ngashika Ombimbeli.

Omutumua omukaiñu oje aeke moshilando shinene shovapaani.

Omuene ngenge e shi hala pehulilo lomudo ou omutumua omusoomi Ilmi Ruth Aho ota ka hovela oshilonga shetumo moshilando shimue shomu Japan edina lasho Akaho.

Okudja 1917 moshilando osho inamu kala omutumua nande umue. Ovañu ve li mo ve fike 30,000, aveshe ovapaani. Freilaini Aho ota indile oje a dimbulukiue momailikaneneno.

Elongelokalunga loteteletumo la Soomila ningua mu Formosa.

Otua hokolola nale mOmukwetu ñumbi etumo la Soomi la hovela oshilonga shipe koñuñu i li popepi na Kiina, edina lajo Formosa, ovatumua vane ve li ko. Paife va futa ongulu imue va longele mo. Mongulu ojo omu nondjuuo imue inene, ojo ja ninga ongerka javo jotete jokuningila mo elongelokalunga.

KRISTUS TA SINDI UUPAGANI.

Aantu yoku New-Guinea oya kala aapagani aadhigu shili, aadhipagi yaantu nokuli. Oye shi tala esimano lyomuntu. oye ngele a dhipaga ooyakwawo oyendji. Onkee oya pungula wo nawa omitse dhaantu mboka, ye ya dhipaga.

Aatumwa yevangeli sho ya tameke okuya ku New-Guinea, noyo wo oya dhipagwa kaapagani mboka. Ihe ya landulwa kooyakwawo mboka ye ya peha lyawo. Osho oohapu dha Kalunga odha kala ngaa hadhi uuvithwa mokati kaantu mboka.

Pethimbo lyongashingeyi pwa holoka elunduluko enene. Aapagani oyendji oya tameke okuitedhulula. Omumvo 1945 kwa kala aakwaluteri 60,000; ngashingeyi oye thiye p'151,000. Aakriste mboka oya suuladhi okuitedhululitha aapagani mboka ye li ko natango.

Omumvogu esiku limwe okwa shashwa aantu 360. Oya kala moskola yeshasho oomvula mbali, opo ya longwe nawa elongo lya Kalunga kashili. Oyo sho ya hempulula oondjo dhawo montaneho yegongalo alihe, opwa holoka, kutya aantu mboka 360 oya aadhika ya dhipaga naale muupagani wawo aantu 440!

Kalunga oku na shili oonkondo dhokushitulula omwenyo gwomuntu.

EDHINA LYA YESUS.

*Edhina lyoy', Omukulili,
Tu hoole ku li tanga,
Tu imbile Omusindani
Aluhe ekandang.*

*Edhina ndyo lya simana
Omutondi te li tita.
Shaa ngame nde li inekela,
Ndi noku mu sindilila*

*Edhina lyoye lyu uuvithwa
Mokati ketu shili.
Kulyo ongay' nda nyanyudhwa.
Olye etele ndj' ombili.*

*Iihuna nge ya aadha ndje,
Yesu ta gamene ndje,
E hoole okukwatha ndje
Noonkondo dhe ta pe ndje.*

Jakob Emvula.

OIONGALELE JOVANJASHA

ja kuafua. pa holoka embo lomahepaululo no leeñgundafano tadi uapalele ovanjasha, melaka loshikuanjama.

Tali landua 1/6 nopoosa 2 1/2 d.

Oshikololo shaagundjuka.

"YESUS OY'E HOOLE NDJE."

Mu Amerika, popepi noshilando sha New York oku na enongelo lyokombanda lyaakwiita edhina lyayo West Point. Anna Warner a li e negumbo lye popepi nenongelo ndiya. A li omuyamba nomuugundjuka we a li a longwa nawa momanongelo omawanawa. Oye a li omukristelela, naakwiitalongwa e ya sile oshimpuyu pamikalo dhiili na dhiili. Olwindji e ya ithanene megumbo lye ya konakone Ombimbeli pamwe naye. Aakwiitalongwa ye mu hoole ngashi ye hoole yina. Anna Warner a li e nomuwenyo omule kombanda yeve, na sho a sa a li e nomimvo 95. A fumvikwa ongomuwiliki gwaakwiita omunene.

Ihe ofeelani Warner a li wo okuume kaanona. Muugundjuka we a totele aanona uutewo owindji. A totele wo eimbilo ndika:

1. *Jesus Oj' ehoole ndje,
Ngame okanona ke.
Nand' omunkundi ndi li mpa,
Oje tuu ta humbata.
Ngame omuhoolike,
Ngame omuhoolike,
Ngame omuhoolike,
Shi li moohapu de.*

2. *Eso kue li sindana,
Sheelo kue sh' egulula
Okuja mondigolo,
Oondjo sho a dimi po.
Ngame omuhoolike*

3. *Jesus Oj' e hoole ndje;
Ngame ndaaje mu landule?
Sigo taka fala ndje
Omelago ljaana je?
Ngame omuhoolike,*

Jesus meitä rakastaa H.L.V. 439.

Eimbilo ndika lye ende komavi noma vi no lya lundululilwa momalaka ogendji konyala kage shi kuyelekwa. Tali tseyika wo kaanona aawambo. Mowambo mwa li mu nomuthigwakadhona Aminkoka. Oye a tembukatembuka momagumbo nomagumbo no a kwatha nokutonatela aanona nenge nokueta omeya nenge nokutsa uusila. Sho a kala megumbo limwe lyomukwawo a mono ompito yokuya menongelo lyeshasho. Okwa longwa okutseya Yesus nokwa longwa wo omaimbilo goopala.

Pethimbo ndiya uuvu uudhigu we ya mevi. Omukulukadhi gwegumbo ndyoka mwa kala Aminkoka a aadhika kuuvu mbu uudhigu, nomunona gwe a aalukwa wo. Aminkoka e ya landula no moshipangelo nokwe ya kwatha noku ya yakula. A li ha ka tala omeya e te ya telekele, nokwa kwinine omunona. Hugunina oye wo a kwatwa kuuvu nokwa lombwelwa e noku ka lala. "Omulongi gwandje ta tile ndje ngiini sho inandi ya kenongelo?" Aminkoka osho a ti. Omukulukadhi nguka okwa si na Aminkoka a galikana: ta ti: "Omuwa Yesus oto tu mono nkene tu li po no katu na oonkondo. Tu kwatha." A kambadhala



okutalaleka omunona ngoka a silwa yina nokwa lala aluhe ponto ye.

Omwene gwa Aminkoka sho e ya okutalela po aavu, okwa hokololele omuhongi kutya Aminkoka a hala a shashwe no a li a galikana olwindji. Ongula yanofu a shashwa tuu nando ina gwanitha enongelo lyeshasho. Aminkoka a pulakene e nomeho ga aadhima sho kwa leshwa oohapu dha Yesus: "Etheni aanona ye ye ku ngame." Ayehe oya imbi "Yesus Oy'e hoole ndje." Ihe ngashingeyi omatumbulo gahugunina ga fa ge uuvitike nawa no ga li ge nomumpo ndo omunene nogo ngaka:

"Ngame ndaaye mu landule sigo ta ka fala ndje omelaago lyaana ye?" Aminkoka a imbi wo. Oye a li a hala a pewe edhina lye epe Maria nosho a pewa. Ihe konima yeshasho Maria nguka omupe a kala okathimbo okafupi e nomwenyo. Nziya okwa tembukile megumbo lya Tate Kalunga, "omelaago lyaana Ye." Ookuume ke aakriste taye mu dhimbulukwa omukadhona omuwanawa he ya yakula nenyanyu a nengeneke oomwenyo dhaayehe.

Ihe eimbilo ndika li na ookuume oyendji nomaanona yomavi omakwawo getumo. Omutumwa gumwe a longo mu India okwe li lundululile moshitugulu no e li longo aanona mboka ye ya menongelo lyosondaha. Momasiku gahugunina gomoshiwike tuu shiya okwa ende momapandaanda nokwa uuvu pwa imbwa. Sho a hedha popepi a uuve ko nawa, okwa mono okamati okapagani ka thikama mokati kaasamane naakiintu aapagani, ka imbi nomwenyo aguhe: "Yesus Oy'e hoole ndje."

Eimbilo sho lya hulu, gumwe okwa pula: "Omumwandje, eimbilo ndika we li ilongo peni?" "Huya menongelo lyetumo," omumati osho a yamukula. - "Yesus ngoka a popiwa meimbilo oye olye na Oramata oshike?" (Melundululo ndiya mwa tiwa: Oramata otayi ti.) Omumati a yamukula e ta ti: "Oramata oyo embo lya Kalunga, kwa tiwa, noyo tayi tu longo ompito yokuya megulu nkene tatu yi mono. OYesus oye Omukulili omukwagulu e ya muuyuni e tu hupithe moondjo dhetu:" - "Eimbilo olyo lyoopala. Tu imbila natango," yamwe osho ya ti.

Osho ngeyi eimbilo ndika eshona olya ningi oshilongitho, Kalunga e shi longitha no mokati kaapagani aaindia.

A.H.

OMUNAMAPJA.

Ngame nguka omunamapya,
ndi shi okudhiginina.
Epya lyandje olyo ndyono
moka tandi kuninemo.
Nale ngay' nda tul' uuhoho
opo ndi ka mon' eloolo.
'Mvula ngele tayi loko
iimeno otayi koko.
Ngay' nda kuna omatanga,
ogo taga koko manga.
Tandi kunu iilyalyaka,
oshithima te ka paka.
Osho te ka paka.

(Mel: Pellervoinen pellon poika.)

OSHIKOLOLO SHOMEGUMBO

OKANONA KA KOLA.

Kehe omumvo mu Afrika uunona omayovinomayovi tau valwa, ihe omathele nromathele gomuwu tau si manga omumvo gwawo gwotango inaagu pwa nokuli. Shika osho oluhodhi olunene. Aadohotora oyendji oya konakona oshinima shika noya dhimbulula kutya uunona umwe wa sa omolwiikulya iiwinayi nomoluuteku uwinayi. Uunona mbuka otau si omolwa shoka ooyina kayu uvvite ko no kaye shi shi nkene ye na okutekula oyana. Kehe omukulukadhi ota pumbwa okulongwa ompango dhimwe dhokutekula okanona manga inaaka valwa, niikulya netekulo lyokanona sho ka valwa.

Egumbo lyomunona.

Tangotango tu taleni ondunda yokanona moka taka lala mo, nkene yi nokukala. Ondunda nayi kale ya yela nawa, yi kale wo kayi netosi. Oyi na okukala yi nuuyelele owindji nombepo ombwanawa. Opu na wo okukala ehalandjandja mpoka okanona taka vulu okukotha ethimbo lyomutenya. Okanona sho ka koko, taka tamake okumbandanga, naka silwe natango oshimpwiyu ka talwe opo kaa ye miinima mbyoka ya nyata. Uunona tau toola shaa shoka tau mono etau tula momakana gawo. No pamukalo nguno tau vulu wo okukwatwa koombuto dhuuyu. Dhiginina egumbo nehala ndyoka lya dhangoloka egumbo li kale lya yela, lya na iyyagaya.

Ombete yokanona.

Okuza ethimbo lyokanona sho ka valwa ke na okukala nombete yako kene. Okanona kake na nando nando okulala pamwe na yina. Omolwa shike andola?

1) Okulala pamwe naantu aakuluntu taku nkundipaleke okanona.

2) Okulala pamwe na yina ngashi uunona waawambo hau ningwa, nge tayi isiikile nekumbyatha limwe, osho omukalo omwinayi. Okanona itaka mono ombepo ombwanawa. Oko taka fudhile mo ombepo ndyoka yina te yi fudha mo, nombepo tuu



ndyika yimwe tayi fudhilwa mo ishewe olwindjilwindji. Nosho ngaaka ombepo ombwanawa tayi pu mo nombepo ombwinayi tayi indjipala. Nguka ogwo omukalo omwinayi. Aantu ayehe nokuli ye na okukotha yi isiikulula komitse dhawo, opo omapunga gawo ga wape okuudhithwa nombepo ombwanawa ethimbo alihe.

3) Ngiika ooyina taa dhiladhila uunona wawo otau suutalala mokulala nombete yawo wene, ihe hasho. Okanona otaka valwa ke na uupyu wako kene wa gwana. Nosho ngele ka zalekwa uunguwo wako nokudhingilwa mekumbyatha, nena otaki ipupyaleke kokene.

Ombete yokanona otayi vulu okuningilwa mu shaa oshinima. Otashi vulu okukala oshiketha sha gwayekwa nenge ontungwa nenge oshimbamba sha tungwa pamukalo gwombete. Ngele yina oha lala pevi, okanona ke naka kale ponto ye mokambete kako. Nongele yina oha lala kombete, na tule okambete kokanona koshipundi nenge koshiketha popepi nontala ye opo okanona ka kale popepi naye. Okambete kokanona naka kale pombanda kashona, opo uupuka nuunima uulwe waa wape okuya mo. Ou na wo okugamena okamwoye koomwe. Kutha uumaliwa umwe e to landa ewiwili lyoomwe e to ningi okatsatsa hoka wa mangela ko uuti, opo u kale wa fa okandunda kombanda yokambete. Nokombanda yokandunda hoka oto yala ko ihe ewiwili lya siikila nokambete

wo. Nena okanona oka gamenwa ihe koomwe.

Osho oshipu okukanitha uumaliwa uumwe nokugamena ngeji okanona shivule kaa kwatwe kolwiidhi. Omukalo omuwana nawa ishewe okulanda okathaila kekenya okashona haka yaalwa kombanda yokatarase mombete yokanona opo ka keelele uututo womatalaleko, nokambete ka kale ka kaha. Okatarase ke nokuningwa kekumbyatha lya gonywa etali yaalwa mokambete nenge omwidhi ngoka omupu tagu tulwa mompunda. Iinguma niikumbyatha yokanona yi nokuaanekwa pomutenya kehe esiku yi pepelwe ombepo. Nongele nani oya tutikilwa, nayi yogwe mbala. Kehe oshinima shokanona nashi kale sha yogoka.

YESUS, YESUS, KWATHA NDJE!

*Yesus, Yesus, kwatha ndje
Mokuenda kwandje huka.
Wilika ndj', omuhoolike,
Pukulula, nge nda puka.
Muuehame nomiiponga
Okungoy' te taalele.
Yesus, Yesus, kwatha ndje!*

*Yesus, Yesus, kwatha ndje,
Sho wa pe ndj' omushigakano,
Opo ndi gu humbate
Neidhidhimiko mpano.
Shihe shoka we shi pa ndje,
Osho tuu sh' oopalela ndje.
Halo lyoye nali tye.
Yesus, Yesus, kwatha ndje!*

*Yesus, Yesus, kwatha ndje,
Uuna ndi na uuehame,
Uuvu wandj' u aaludhe.
Yesus, kala mpa pungame!
Aantu yaa na sho taa vulu;
U noonkondo dhomogulu,
Omuwe gwandj' omuhoolike.
Yesus, Yesus, kwatha ndje!*

*Yesus, Yesus, kwatha ndje,
Uuna thimbo lyandje lye ya,
Uuna ndaa noonkondo we,
Nuuehame wo wa geya.
Mutenge gwandje nge te tula,
Eelo lyoye egulula.
Taamba ndje muuyelele.
Yesus, Yesus, kwatha ndje!*

*Ewi: "Jesu, Jesu, du bist mein".
Elundululo; E. J. P.*

OSHIHOLEKWA SHAWO.

Aayapuki ayehe aanankondo oya kala aantu yegalikano. Oya li ye shi okui-mwenenena. Oya kongele egalikano ethimbo lya gwana. Oyi inekela shili oonkondo dhegalikano. Egalikano olyo oshiholekwa shawo.

Egalikano olyo osheelo shoka tashi tu pe wo ompito yokuya megumbo lya Kalunga, omuyamba we. Olyo oshikaha sha ganekwa, tashi taamba uwanawa wa Kalunga. Olyo otali tu pe wo omakutsi gokupulakena ewi lya Kalunga opo e tu hololele omadhiladhilo ge.

Elundululo



AALESHI TAA NJOLA

SIMPAGWA SIMWE.

Momapongero getu mwa kara sininke simwe. Kapi nina si dimburura nare. Iso nye esi: Muntu ntene vana mu rongu, nani udigu ku mu pukurura. Kotara si: Joh. 9:34. Vayuda kwa gazarere asi nokuwapa si kupura epukururo lyomutwiku. Nomouzuni wetu wa ntantani imo sina kara. Tatu tanta asi: Ose varongwa va Johannes, ndi varongwa va Moses. Joh. 9:28. Vana hara kulinenepeka nonondunge dawo domomutwe.

Tareni vakwetu, ntene tatu litangere kudiva kwetu nokumona kwetu, Jesus ta tanta ngapi? Joh. 9:41. Hena vakriste vakwetu, twaha divara kulinunupika. Tara Luk. 18:14. Imo mukriste mukwetu, nonkango da Karunga daha kara momutwe goge mwelike, awe, di hwilire nomomwenyo goge. Heb. 4:12-13.

Ntene tuna diva Karunga neraka lye-like, neisi tasi tu kwasa na kapi tasi tu vatere. Esi sa fumana povantu, iso ihuna kosipara sa Karunga. Karunga ana ku mono, imo tupu ana mono nge hena. Luk. 16:15.

Hundira Karunga a ku pe elinunupiko kwendi nokovantu. Jesus ana kuru monondunge ana wapere Karunga novantu Luk. 2:52.

Pamwe to gazara asi: Erongo lyange tava l ninkire nge esupa. Aue, karume kange. Yeyi tani ku pukurura asi: „Ogu ana sikama a tare nawa, gaha liganda po.“ (1 Kor. 10:12.)

Nonkango edi di tu pindure ose natuvenye.

Moses Aingura.

TONATA, KALA MEGALIKANO!

Oonakuyulukwa Omuwa ayehe ohaa kala metonato lyesiku kehe. Ngele tatu dhiladhila aakadhona yatano aanandunge, otatu kuminwa, uuna nduyaka inaa tula omeho gawo kumwe. Oya li ya hala shili, nakutegelelwa ombushiki e ye pethimbo olyo tuu ndyoka, manga uusiku waaluhe inau ya.

Osho wo ooitaali yopethimbo ndika lyetu oye li metonato lyesiku kehe, oshoka inaa tseya, unake Omuwa ta galuka. Ngashi Omuwa a ti: „Otandi galuka, ndi mu iile, mu kale hoka ndi li.“ Na eyamukulo lyawo olyo ndika: „Ila, Omuwa Yesu!“

Olwindji hatu imbi: „Mekondjo ndyo wi itula mo esiku wa shashwa,“ ihe olwindji ohatu imbi ngeyi osima yowala. Katu li mekondyo nometonato. Omukriste omukwetu! Tonata, kala megalikano lyaa nezimbuko. Omuwa Yesu e shi tumbula mu Getsemane, sho a lombwele aalongwa ye: „Tonateni, galikaneni, opo mwaa sindwe kemakelo.“ Tseyithila wo ooyakweni, Omuwa oku li popepi posheelo te ya.

Nenge to kotha omutenya? Ongula yesiku lyaaluhe tayi ku pitilile po. Penduka ngu yumuke kuusi, Kristus note ku minikile.

Nikodemus Gabriel,
Gobabis.

(Dha fupipikwa)

OKUIPOPILA PANDUNGE NOPALUTU.

Otandi mu kumagidha aamwameme amuhe, aamati naasamane wo kombinga yoluvulo. Shono nde ende miilongo ayihe yUushimba, unene moofalama onda zi mo nomahodhi shili. Aanona aashona andola tashi vulika, ya kumagidhwe, ya koke manga, kokutya ngele taa yi koofalama, oye shi kuipopila. Onda mono unene oluhepo. Omvula ngele tayi loko, okanona oke li koonzi odhindji, ngiika 500, kake na mbayikitha, dho oonzi otadhi kana. Ngele yimwe ya kana nenge mbali, oomwedhi mbali iimaliwa ite yi mono ye okwa dhengwa. Ngele ta pulwa kaapolisi, ita popi sha kutya oye a ningwa nayi, oshoka omushona natango nokolutu nomoondunge.

„Dha londoka ihadhi yi iita.“ Onda mu kundu aakriste amuhe momagongalo agehe.

F. L. Kambala, Windhoek.
(Odha fupipikwa.)

EITAALO.

Eitaalo olyo elaka tali hehela esilohenda. Olyo wo oshikaha tashi li taamba, nolyo wo eho hali mono ko. Ihe eitaalo kali shi ofuto yokulanda esilohenda. Eitaalo kali na mpoka tali tungile kulyo lyene. Oli na onzapo yimwe ayike noya kolelela ombinzi ya Kristus.

Spurgeon.

OIONGALELE MENONGELO LOVAJAKULI VOMAONGALO LOM' ENGELA.

Omuene ngenge e shi hala menongelo lovajakuli vomaongalo lom' Engela otamu ka ningua oiongalele ei:

- | | | |
|---|---------------|-------|
| 1) Oshiongalele shovajakuli vomomalupale omaongalo | 4-14. 6. | 1957. |
| 2) Oshiongalele shokukonakona Ombimbeli shovalumeñu | 10. 7-7. 8. | 1957. |
| 3) Oshiongalele shokukonakona Ombimbeli shovakaiñu | 25. 9-23. 10. | 1957. |

Ovalumeñu novakaiñu ovo ve nehalo okuliehenifa komesho mokushiiva eendjovo domuenjo nava hololele ehala lavo ovafitaongalo vavo, opo va mone omiito okuuja m' Engela moiongalele ei.

„Ovamameme tu ilikaneni, eendjovo da Kalunga di taandavele no di fimankue - -“.

Enongelo leeñumuafu lom' Engela
tali taambula ovahongua vape.

Keshe tuu ou ta shiiva okushanga oshikasha shi shi ku leshua no komuñu umue no ta shiiva jo okuholola omadiladilo aje moku a shanga, ota dulu okuhovela oskola jeeñumuafu. Tashi dulika jo omuñu te li kongele oo te mu shangele omanjamukulo aje, je muene ngenge ita shiiva okushanga.

Tuma eindilo loje pamue noimaliva sh. 1/6 nde to tuminua oñumuafu jotete „Ndi mone ngini omuenjo mu Kristus?“ Eeñumuafu edi di li po 8 adishe kumue. Eshi ua mana okushanga eeñumuafu edi adishe, oto ka mona ondombuedi nde to dulu okutuikila vali oskola ei, u konakone oñumuafu ipe tai popi „Oshilonga sha 'Mepo Mujapuki“. Eeñumuafu edi jo di li po 8 nde tadi pula oimaliva sh. 1/6.

Ovo ve li k' Oushimba otava futu omolu oposa sh. 2/6.